



СЛУЖБЕН ГЛАСНИК НА ОПШТИНА КРУШЕВО

06.12.2021 год.

Бр. XIX

Врз основа на член 50 став 1 точка 3 и член 62 став 4 од Законот за локална самоуправа („Сл.весник на Р.Македонија“ бр.5/2002) и член 62 став 1 точка 3, член 68 и 97 од Статутот на Општина Крушево („Сл.гласник на Општина Крушево“ бр.1/2007; 16/2014; 7/19 и 7/20), Градоначалникот на Општина Крушево донесе:

ЗАКЛУЧОК **за објавување на акциите донесени** **на 4-та седница** **на Советот на Општина Крушево** **одржана на ден 03.12.2021 год.**

1. **СЕ ОБЈАВУВААТ** актите донесени на 4-та седница на Советот на Општина Крушево, одржана на 03.12.2021 година.

2. Актите на Советот на Општина Крушево да се објават во Службен гласник на Општина Крушево.

3. Заклучокот влегува во сила со денот на донесувањето, а ќе се објави во службен гласник на Општина Крушево.

Бр.09-1274/1 од 06.12.2021 г. Крушево
Градоначалник на Општина Крушево
м-р Томе Христоски, с.р.

Врз основа на член 26 став 5, член 82 став 2, член 84 став 2 и член 86 став 1 од Законот за рамномерен регионален развој („Службен весник на РСМ“ бр.24/2021 и 174/2021) и член 36 став 1 точка 15 од Законот за локалната самоуправа („Службен весник на РМ“ бр.5/2002), Советот на општина Крушево на седницата одржана на 03.12.2021 година, ја донесе следната:

ОДЛУКА **за изменување и дополнување** **на Одлуката за основање на Центар за развој на** **ПЕЛАГОНИСКИОТ плански регион**

Член 1

Со оваа Одлука се врши изменување и дополнување на одлуката за основање на Центар за развој на Пелагонискиот Плански Регион бр.07-420/7 од 14.04.2008 година („Сл.гласник на Општина Крушево“ бр.5/2008) и 07-1160/4 од 30.10.2009 година („Сл.гласник на Општина Крушево“ бр.8/2009).

И тоа во член 3 од Одлуката за основање на Центар за развој на Пелагонискиот плански регион зборовите „Булевар 1ви Мај бр.61“ се заменуваат со зборовите „Томаки Димитровски бр.7 / спрат 2“.

Член 2

Во член 4 став 1 зборовите „ги врши следниве работи“ се заменуваат со зборовите „спроведува активности и реализира задачи поврзани со развојните приоритети на Пелагонискиот плански регион и тоа“.

Во член 4 став 1 алинеа 3 на крајот на реченицата се додаваат зборовите „и предлог - проекти за финансирање од Програмата за намалување на диспаратите меѓу и во рамките на планските региони и зголемување на регионалната конкурентност“.

Во член 4 став 1 алинеа 4 зборовите „најдоцна до 15-ти декември во тековната година до Бирото за регионален развој“ се заменуваат со зборовите „во законски определениот рок“.

Во член 4 став 1 на почетокот на алинеа 13 се додаваат зборовите „изготвува, поднесува апликации и“.

Во член 4 став 1 алинеа 15 по зборот „работење“ се додаваат зборовите „чиј составен дел е и Извештајот за финансиско работење на Центарот“, а зборот „доставува“ се заменува со зборот „поднесува“.

Во член 4 став 1 алинеа 16 зборот „административни“ се заменува со зборовите „административно - технички“.

Во член 4 став 1 по алинеата 16 се додаваат три нови алинеи и тоа:

- Реализира активности за поттикнување на конкурентноста преку активна поддршка на приватниот сектор;
- Изготвува и реализира проекти и договорени задачи и услуги за министерства и други државни институции и
- Врши други активности за поттикнување на развојот на планскиот регион.

Член 3

Во член 5 став 1 зборот „раководител“ се заменува со зборот „директор“, а зборот „конкурс“ се заменува со зборот „оглас“ по кој се додаваат зборовите „во согласност со Законот за рамномерен регионален развој“.

Во член 5 став 2 по зборот „мнозинство“ се додаваат зборовите „гласови од вкупниот број на членови со право на глас“.

Во член 5 став 3 зборот „раководителот“ се заменува со зборот „директорот“.

Член 4

Членот 6 се менува и гласи:

„За директор на Центарот, може да биде избрано лице кое ги исполнува условите утврдени во Законот за рамномерен регионален развој.

Мандатот на директорот му престанува во случаите утврдени со Законот за рамномерен регионален развој.

Директорот може да биде разрешен и пред истекот на мандатот во согласност со Законот за рамномерен регионален развој.

Во случај кога не е избран директор на Центарот или предвреме му престанал мандатот, Советот за развој на **Пелагонискиот** плански регион именува вршител на должноста директор на Центарот се до изборот на нов директор, без јавен оглас, од редот на вработените во Центарот, а најдолго шест месеци.

Вршителот на должноста директор ги има сите права и обврски на директор на Центарот.“

Член 5

Членот 7 се менува и гласи:

„Директорот на Центарот:

- го претставува и застапува Центарот,
- управува со имотот на Центарот и е потписник на сметката на Центарот,

- го предлага годишниот финансиски план и завршната годишна сметка на Центарот и завршните годишни сметки на проектите на Центарот,

- донесува Правилник за систематизација на работни места во стручната служба на Центарот, по претходно позитивно мислење од Советот за развој на **Пелагонискиот** плански регион,

- раководи со стручната служба на Центарот,

- ги предлага на Советот за развој на **Пелагонискиот** плански регион: програми, проекти, извештаи и останатите документи кои се изготвуваат од страна на Центарот, а треба да се усвојат од страна на Советот за развој на планскиот регион,

- раководи со процесот на следење на спроведувањето на Програмата за развој на **Пелагонискиот** плански регион,

- раководи и ги координира активностите поврзани со спроведувањето на Програмата на Министерството од Законот за рамномерен регионален развој, кои се во надлежност на Центарот,

- раководи со изработката на Предлог-проектите за развој на планскиот регион,

- раководи со процесот на спроведување на одобрените проекти за развој на планскиот регион,

- иницира и воспоставува соработка со други надлежни државни органи и со донаторски организации кои поддржуваат проекти за развој на **Пелагонискиот** плански регион и на општините што влегуваат во неговиот состав,

- обезбедува правилно и законито користење, одржување и заштита на имотот на Центарот и

- врши други работи утврдени со закон и други работи поврзани со активностите на Центарот.“

Член 6

Членот 8 се менува и гласи:

„Центарот има стручна служба, која се организира во одделенија.

Одлуката за организација на стручната служба на Центарот ја донесува Советот за развој на **Пелагонискиот** плански регион на предлог на директорот на Центарот.

Правата, обврските и одговорностите на вработените во стручната служба на Центарот се уредуваат во согласност со Законот за работни односи и истите немаат статус на административни службеници.

Платата на директорот на Центарот ја утврдува Министерот за локална самоуправа по претходна согласност од Владата.

Бројот на вработени службеници во Центарот и нивните плати ги определува Советот за развој на **Пелагонискиот** плански регион.“

Член 7

Во член 9 став 1 зборот „раководителот“ се заменува со зборот „директорот“.

Во член 9 став 2 по зборот „Центарот“ се додаваат зборовите „за следната календарска година“, а зборовите „мора најдоцна“ се заменуваат со зборот „мора“.

Во член 9 ставот 5 се менува и гласи:

„По истекот на 3 (три) месеци Советот за развој на **Пелагонискиот** плански регион мора да го усвои Финансискиот план на Центарот.“

Член 8

По членот 11 се додава нов член 11 - а кој гласи:

„Член 11 - а

Општините кои влегуваат во состав на **Пелагонискиот** плански регион, кои се крајни корисници на проекти за развој на планскиот регион, исплаќаат средства во висина до 15% од проектната (пресметковна) вредност на одобрен проект на Центарот за реализација и имплементација на проектот.

Основните критериуми за висината на средствата за проектите исплатени на општините кон Центарот од ставот 1 на овој член се утврдени во Законот за рамномерен регионален развој.

Поблиските критериуми за висината на средствата за исплата за Центарот од ставот 1 на овој член ги пропишува министерот за локална самоуправа.

Средствата од ставот 1 на овој член општините, ги префрлаат на сметка на Центарот, пред започнување на постапката за јавна набавка, најдоцна во рок од 30 дена од денот на потпишување на договорот за реализација на проектот кој Бирото за регионален развој го склучува со Центарот.

Општините кои нема да ги исплатат средствата од ставот 1 на овој член, го губат правото на користење на средствата, при што Центарот ќе ги наплати договорените средства од доделените средства за реализација на проектот, а преостанатите средства ќе бидат распределени за финансирање на проекти од листата на позитивно оценетите проекти.“

Член 9

Во член 12 став 1 зборот „Раководителот“ се заменува со зборот „Директорот“, а по зборовите „за работа на Центарот“ се става запирка и се додаваат зборовите „кој е составен дел на годишниот извештај за работењето на Центарот,“.

Во член 12 став 2 по зборот „доставува“ се додаваат зборовите “на усвојување“.

Член 10

Во член 13 став 1 зборот „раководителот“ се заменува со зборот „директорот“.

Член 11

Членот 16 се менува и гласи гласи:

„Заради имплементација на член 31 од Законот за рамномерен регионален развој, Министерот за локална самоуправа и директорот на Центарот склучуваат договор за соработка за тековната година, а Градоначаниците на општините од **Пелагонискиот** плански регион и директорот на Центарот склучуваат договор за дополнителни средства за кофинансирање на задачите и активностите на Центарот за тековната година.“

Член 12

Оваа Одлука влегува во сила со денот на објавување во „Службен гласник на општина Крушево“.

Бр.08-1259/5 од 03.12.2021 година.

**Претседател на Совет на Општина Крушево
Андреј Николоски, с.р. Крушево.**

Врз основа на член 106 од Законот за Основното образование (“Сл.весник на Р.С.М.” бр.161/19 и 229/20) член 36 став 1 точка 5 од Законот за локалната самоуправа (“Сл.весник на Р.Македонија” бр.5/2002) и член 21 став 1 точка 34 од Статутот на Општина Крушево (“Сл.гласник на Општина Крушево” бр.1/2007; 16/14; 7/19 и 7/20), Советот на Општина Крушево на седницата одржана на 03.12.2021 година, донесе:

Р Е Ш Е Н И Е

*за разрешување и именување на член на
Училишен одбор на
ООУ “Никола Карев” Крушево*

1. Благојче Спасески **СЕ РАЗРЕШУВА** од член на УО во ООУ „Никола Карев“ Крушево, заради истек на мандатот;

2. За член на УО на ООУ “Никола Карев” Крушево **СЕ ИМЕНУВА:**
- Арбен Ибраимоски од с.Алданци;

3. Членот на УО има мандат од 3 (три) години;

4. Ова Решение влегува во сила со денот на објавување во Службен гласник на Општина Крушево;

5. Примерок од Решението да се достави до именуваниот, ООУ “Никола Карев” Крушево и Архива на Општина Крушево.

Бр.08-1259/6 од 03.12.2021 година.

**Претседател на Совет на Општина Крушево
Андреј Николоски, с.р. Крушево.**

Врз основа на член 17 од Законот за Јавните претпријатија (“Сл.весник на Р.М.” бр.38/96, 6/02, 40/03; 49/06; 22/07; 83/09; 97/10; 6/12; 119/13; 41/14; 138/14; 25/15; 61/15; 39/16; 64/18; 35/19 и „Сл.весник на Р.С.М.” бр.275/19), член 36 став 1, точка 5 од Законот за локалната самоуправа (“Сл.весник на Р.Македонија” бр.5/2002), член 21 став 1 точка 34 и член 53 од Статутот на Општина

Крушево (“Сл.гласник на Општина Крушево” бр.1/2007, 16/2014, 7/2019 и 7/2020), Советот на Општина Крушево на седницата одржана на 03.12.2021 година донесе:

РЕШЕНИЕ

за разрешување и именување на членови на Управен одбор на ЈП Комуна Крушево

1. Од членови на УО на ЈП „Комуна“ Крушево, заради истек на мандатот **СЕ РАЗРЕШУВААТ:**

- Василика Чавкароска;
- Пецо Стеваноски;
- Оливера Чавкар;
- Трајче Шекрески;
- Таки Штабески;
- Горан Трајкоски;
- Абип Веџиу од с.Алданци.

2. За членови на УО на ЈП „Комуна“ Крушево, **СЕ ИМЕНУВААТ:**

- Василика Чавкароска;
- Пецо Стеваноски;
- Оливера Чавкар;
- Трајче Шекрески;
- Таки Штабески;
- Лирија Емини од с.Борино;
- Мевљуд Рушани од с.Норово;

3. Мандатот на членовите на УО на ЈП „Комуна“ Крушево ќе трае 4 (четири) години;

4. Примерок од ова Решение да се достави до именуваните, ЈП „Комуна“ Крушево и Архивата на Општина Крушево;

5. Ова Решение влегува во сила со денот на објавувањето во Службен гласник на Општина Крушево;

Бр.08-1259/7 од 03.12.2021 година.

**Претседател на Совет на Општина Крушево
Андреј Николоски, с.р. Крушево.**

Врз основа на член 36 став 1 точка 7 од Законот за локална самоуправа (“Сл.весник на Р.М.” бр.5/2002), член 32 став 2 од Законот за финансирање на Единиците на локална самоуправа (“Сл.весник на Р.М.” бр.61/2004; 96/2004; 67/07; 156/09; 47/11; 192/15 и 209/18) и член 21 став 1 точка 4 и 50 од Статутот на Општина Крушево („Сл.гласник на Општина Крушево“ бр.1/2007, 16/2014, 7/2019 и 7/2020), Советот на Општина Крушево, на седницата одржана на 03.12.2021 година, го донесе следниот:

ЗАКЛУЧОК

за усвојување на кварталниот Извештај за извршување на Буџетот на Општина Крушево за периодот од 01.01.2021 год. до 30.09.2021 год.

1. **СЕ УСВОЈУВА** кварталниот Извештај за извршување на Буџетот на Општина Крушево за периодот од 01.01.2021 год. до 30.09.2021 год.

2. Овој Заклучок влегува во сила со денот на објавувањето во Службен гласник на Општина Крушево.

Бр.08-1259/8 од 03.12.2021 година.

**Претседател на Совет на Општина Крушево
Андреј Николоски, с.р. Крушево.**

Врз основа на член 36 став 1 точка 15 од Законот за локалната самоуправа (“Сл.весник на Р.М.” бр.5/2002), член 11 став 1 точка 5 од Законот за јавните претпријатија (“Сл.весник на Р.М.” бр.38/96, 6/2002, 40/2003, 49/2006, 22/2007, 83/2009, 97/2010, 6/12, 119/13, 41/14, 138/14, 25/15, 61/15, 39/16; 64/18 и 35/19 и „Службен весник на Република Северна Македонија” бр.275/19), член 13 од Законот за утврдување на цени на водните услуги („Сл.весник на Р.М.” бр.7/2016) и член 21 став 1 точка 50 од Статутот на Општина Крушево („Сл.гласник на Општина Крушево“ бр.1/2007, 16/14, 7/19 и 7/20), Советот на Општина Крушево, на седницата одржана на 03.12.2021 година, го донесе следниот:

ЗАКЛУЧОК

за давање Согласност на одлуката за утврдување на тарифа за снабдување со вода за пиење или водоснабдување на ЈП „Комуна“ Крушево за регулиран период 2022-2024 година

1. Советот на Општина Крушево, дава согласност на одлуката за утврдување на тарифа за снабдување со вода за пиење или водоснабдување на ЈП „Комуна“ Крушево за регулиран период 2022-2024 година, бр.02-256/4 од 12.11.2021 година, донесена од Управниот одбор на ЈП “Комуна” Крушево.

2. Одредбите од одлуката наведена во точка 1 од заклучокот ќе се применуваат со влегувањето во сила на овој Заклучок.

3. Овој Заклучок влегува во сила со денот на објавувањето во Службен гласник на Општина Крушево.

4. Примерок од овој Заклучок да се достави до ЈП”Комуна” и Архива на Општина Крушево.

Бр.08-1259/9 од 03.12.2021 година.

**Претседател на Совет на Општина Крушево
Андреј Николоски, с.р. Крушево.**

Врз основа на член 36 став 1 точка 15 од Законот за локалната самоуправа (“Сл.весник на Р.М.” бр.5/2002), член 11 став 1 точка 5 од Законот за јавните претпријатија (“Сл.весник на Р.М.” бр.38/96, 6/2002, 40/2003, 49/2006, 22/2007, 83/2009, 97/2010, 6/12, 119/13, 41/14, 138/14, 25/15, 61/15, 39/16; 64/18 и 35/19 и „Службен весник на Република Северна Македонија” бр.275/19), член 13 од Законот за утврдување на цени на водните услуги („Сл.весник на Р.М.”бр.7/2016) и член 21 став 1 точка 50 од Статутот на Општина Крушево („Сл.гласник на Општина Крушево“ бр.1/2007, 16/14, 7/19 и 7/20), Советот на Општина Крушево, на седницата одржана на 03.12.2021 година, го донесе следниот:

З А К Л У Ч О К

за давање Согласности на одлуката за утврдување на тарифа за собирање и одведување на урбани отпадни води на ЈП „Комуна” Крушево за регулиран период 2022-2024 година

1. Советот на Општина Крушево, дава согласност на одлуката за утврдување на тарифа за собирање и одведување на урбани отпадни води на ЈП „Комуна” Крушево за регулиран период 2022-2024 година, бр.02-256/5 од 12.11.2021 година, донесена од Управниот одбор на ЈП “Комуна” Крушево.

2. Одредбите од одлуката наведена во точка 1 од заклучокот ќе се применуваат со влегувањето во сила на овој Заклучок.

3. Овој Заклучок влегува во сила со денот на објавувањето во Службен гласник на Општина Крушево.

4. Примерок од овој Заклучок да се достави до ЈП”Комуна” и Архива на Општина Крушево.

Бр.08-1259/10 од 03.12.2021 година.

**Претседател на Совет на Општина Крушево
Андреј Николоски, с.р. Крушево.**

Врз основа на член 36 став 1 точка 6 од Законот за локалната самоуправа (“Сл.весник на Р.М.” бр.5/2002), член 11 став 1 точка 7 и 8 од Законот за јавните претпријатија (“Сл.весник на Р.М.” бр.38/96, 6/2002, 40/2003, 49/2006, 22/2007, 83/2009, 97/2010, 6/12, 119/13, 41/14, 138/14, 25/15, 61/15, 39/16; 64/18 и 35/19 и „Службен весник на Република Северна Македонија” бр.275/19) и член 21 став 1 точка 35 од Статутот на Општина Крушево („Сл.гласник на Општина Крушево“ бр.1/2007, 16/2014, 7/19 и 7/20), Советот на Општина Крушево, на седницата одржана на 03.12.2021 година, го донесе следниот:

З А К Л У Ч О К

за усвојување на извештајот за финансиското работење на ЈП “Комуна” Крушево за периодот 01.01.2021-30.09.2021 година

1. Советот на Општина Крушево, го усвојува извештајот за финансиското работење на ЈП “Комуна” Крушево за период 01.01.2021-30.09.2021 година, бр.05-254/1 од 09.11.2021 година.

2. Овој Заклучок влегува во сила со денот на објавувањето во Службен гласник на Општина Крушево.

3. Примерок од овој Заклучок да се достави до ЈП”Комуна” и Архива на Општина Крушево.

Бр.08-1259/11 од 03.12.2021 година.

**Претседател на Совет на Општина Крушево
Андреј Николоски, с.р. Крушево.**

Врз основа на член 108 став 1 алинеја 2 од Законот за основното образование (“Сл.весник на Р.М.” бр.161/2019 и 229/2020), член 22 став 1 точка 8; член 36 став 1 точка 15 од Законот за локалната самоуправа (“Сл.весник на Р.М.” бр.5/2002), член 18 став 1 точка 8 и член 21 став 1 точка 8 и 50 од Статутот на Општина Крушево (“Сл.гласник на Општина Крушево” бр.1/2007, 16/2014,7/19 и 7/20), Советот на Општина Крушево на седницата одржана на 03.12.2021 година, донесе:

З А К Л У Ч О К

за усвојување на Годишниот Извештај за работењата на ООУ “Св.Кирил и Методиј” с.Бучин-Крушево за учебната 2020/2021 год.

С О Д Р Ж И Н А

1. **СЕ УСВОЈУВА** Годишниот Извештај за работата на ООУ “Св.Кирил и Методиј” с.Бучин-Крушево за учебната 2020/2021 година, бр.02-163/2 од 02.09.2021 година.

2. Заклучокот влегува во сила со објавувањето во Службен гласник на Општина Крушево.

3. Примерок од Заклучокот да се достави до ООУ “Св.Кирил и Методиј” с.Бучин- Крушево и Архивата на Општина Крушево.

Бр.08-1259/12 од 03.12.2021 година.
Претседател на Совет на Општина Крушево
Андреј Николоски, с.р. Крушево.

Врз основа на член 30 и член 108 став 1 алинеја 2 од Законот за основното образование (“Сл.весник на Р.М.” бр.161/2019 и 229/2020), член 22 став 1 точка 8; член 36 став 1 точка 15 од Законот за локалната самоуправа (“Сл.весник на Р.М.” бр.5/2002), член 18 став 1 точка 8 и член 21 став 1 точка 8 и 50 од Статутот на Општина Крушево (“Сл.гласник на Општина Крушево” бр.1/2007, 16/2014, 7/19 и 7/20), Советот на Општина Крушево на седницата одржана на 03.12.2021 година, донесе:

З А К Л У Ч О К

за усвојување на Годишната Програма за работата на ООУ “Св.Кирил и Методиј” с.Бучин-Крушево за учебната 2021/2022 година.

1. **СЕ УСВОЈУВА** Годишната Програма за работа на ООУ “Св.Кирил и Методиј” с.Бучин-Крушево за учебната 2021/2022 година, бр.02-163/3 од 02.09.2021 година.

2. Заклучокот влегува во сила со објавувањето во Службен гласник на Општина Крушево.

3. Примерок од Заклучокот да се достави до ООУ “Св.Кирил и Методиј” с.Бучин- Крушево и Архивата на Општина Крушево.

Бр.08-1259/13 од 03.12.2021 година.
Претседател на Совет на Општина Крушево
Андреј Николоски, с.р. Крушево.

Ре. бр.

стр.

1. Заклучок за објавување на актите донесени на 4-та седница на Советот на Општина Крушево	1
2. Одлука за измена на распоредот на средствата на Буџетот на Општина Крушево за 2021 година	1
3. Одлука за проширување на средствата од Буџетот на Општина Крушево за 2021 година	1
4. Одлука за изменување на одлуката за основање на Центарот за развој на Пелагонискиот Плански Регион	1
5. Решение за разрешување и именување на член на училишен одбор на ООУ “Никола Карев” Крушево	3
6. Решение за разрешување и именување на членови на Управен одбор на ЈП “Комуна” Крушево	4
7. Заклучок за усвојување на кварталниот извештај за извршување на Буџетот на Општина Крушево за периодот од 01.01.2021 година до 30.09.2021 година	4
8. Заклучок за давање Согласност на одлуката за утврдување на тарифа за снабдување со вода за пиење или водоснабдување на ЈП “Комуна” Крушево за регулиран период 2022-2024 година	4
9. Заклучок за давање Согласност на одлуката за утврдување на тарифа за собирање и одведување на урбани отпадни води на ЈП “Комуна” Крушево за регулиран период 2022-2024 година	5
10. Заклучок за усвојување на извештајот за финансиското работење на ЈП “Комуна” Крушево за периодот 01.01.2021-30.09.2021 година	5
11. Заклучок за усвојување на Годишниот Извештај за работата на ООУ “Св.Кирил и Методиј” с.Бучин за учебната 2020/2021 година	5
12. Заклучок за усвојување на Годишната Програма за работата на ООУ “Св.Кирил и Методиј” с.Бучин за учебната 2021/2022 година	6

Редакциски одбор на Општина Крушево.

